

5 ta' Ottubru, 1998

Imhallfin:-

S.T.O. Joseph Said Pullicino B.A. (Hons.), LL.D. - President
Onor. Carmel A. Agius B.A., LL.D.
Onor. Joseph D. Camilleri LL.D.

Antonio Cassar noe

versus

Boris Arcidiacono

Obbligazzjoni Kontrattwali - Illeçità ta' Kawża - Massima
illi *Nemo in Foro Auditor Turpitudinem Suam Allegans*

Il-Qorti ta' l-Appell caħdet l-eċċezzjonijiet tal-konvenut inkluza dik ta'

l-illeċità tal-kawza u kkonfermat is-sentenza ta' l-Ewwel Qorti li kkundannat lill-konvenut iħallas ammont bilanċjali.

Il-Qorti:-

Il-konvenut appella minn din is-sentenza tal-Qorti tal-Kummerċ tal-25 ta' Ottubru, 1993;

"Il-Qorti:-

Rat iċ-ċitazzjoni li biha l-attur *nomine* ppremetta illi d-ditta attriċi għandha tiehu mingħand il-konvenut is-somma komplessiva ta' tleltax-il elf lira Maltija skond skrittura tas-6 ta' Awissu, 1987, u għat-termini ta' l-istess skrittura dik is-somma kellha tithallas in kwantu għal tleltax-elf lira Maltija valur ta' għamara u in kwantu għall-kumpliment hamest elf lira Maltija fi żmien sitt xhur mid-data liema l-appartament numru 4/116, Triq it-Torri, tas-Sliema, ikun komplut minn kollox u l-hamest elf lira l-oħra fi żmien sena mid-data ta' l-imsemmija f'liema l-istess appartament ikun lest;

Illi l-istess appartament kien lest fil-15 ta' Ottubru, 1986 u għalhekk l-ammont fuq pattwit illum jinsab kollu dovut mill-konvenut;

Illi mill-istess somma l-konvenut hallas biss bl-ammont kif jidher mill-anness kont immarkat dokument B u għalhekk għad fadal jagħti lill-attur *nomine* b'sitt mija u tnejn u disghin lira Maltija għamara kif miftiehem fil-fuq imsemmija skrittura;

Illi l-konvenut għalkemm interpellat sabiex jagħmel il-pagament minnu dovut baqa' ma hallasx;

Talab li l-istess konvenut:

Ikun ordnat minn dina l-Qorti jikkonsenja ghamara ghax-xelta ta' l-attur *nomine* b'valur ta' sitt mija u tnejn u disghin lira Maltija (Lm692) fi zmien qasir u perentorju li jigi lilu ffissat minn din il-Qorti u in difett jigi kkundannat ihallas in sostituzzjoni ta' l-istess ghamara s-somma ta' sitt mija u tnejn u disghin lira Maltija;

Ikun ikkundannat ihallas is-somma ta' ghaxart elef lira Maltija dovuta mill-konvenut lill-attur *nomine* skond il-ftehim fuq premiss;

Ikun ikkundannat ihallas lill-attur *nomine* l-imghax kummerċjali dovuti lilu mid-data tal-pagament sad-data tal-pagament effettiv;

Ikun ikkundannat ihallas l-ispejjeż ta' din il-kawża, inklużi lira ta' l-ittra interpellatorja ta' l-20 ta' Ottubru, 1987, kif ukoll dawk tal-mandat ta' qbid u mandat ta' impediment tas-safar kontestwalment ipprezentati;

Rat id-dikjarazzjoni ġuramentata u l-lista tax-hieda ta' l-attur *nomine*;

Rat in-nota ta' l-eċċezzjonijiet tal-konvenut li biha eċċepixxa:

Illi t-talbiet attriċi huma nfondati fil-fatt u fid-dritt billi l-*causa* ta' l-obbligazzjoni kienet wahda illecità u ghalhekk l-obbligazzjoni vvanatata mill-attur hija nulla u mhux esegwibbli.;

Illi subordinatament, kull ftehim li jirrigwarda trasferiment ta' immobbli jrid isir b'att pubbliku u l-ammonti kollha ndikati fil-kuntratt ta' trasferiment relattiv li sar fis-7 ta' Novembru, 1985, in atti Nutar Dr. Maurice Gambin (dok MG) gew kollha mhallsa kif jidher mill-istess kuntratt u mir-ričevuti li ghandu l-Lohombus Corporation (Dok. LC);

Ghalhekk mhu dovut xejn lill-attur *nomine*;

Salvi eččezzjonijiet ulterjuri;

Rat id-dikjarazzjoni ġġuramentata u l-lista tax-xhieda tal-konvenut;

Rat in-nota ta' eččezzjonijiet ulterjuri tal-konvenut li biha eččepixxa:

L-inkompetenza ta' din l-Onorabbli Qorti *rationae materiae* stante li l-konvenut mhux kummerčjant, u l-att *de quo* mhux att oġġettiv tal-kummerč;

Salvi eččezzjonijiet ulterjuri;

Rat id-dikjarazzjoni ġġuramentata u l-lista tax-xhieda ma' l-istess nota ta' eččezzjonijiet ulterjuri;

Rat is-sentenza mogħtija fit-8 ta' Novembru, 1991, li biha laqgħet l-eččezzjoni ulterjuri ssollevata mill-konvenut, kif ukoll is-sentenza ta' l-Onorabbli Qorti ta' l-Appell tal-15 ta' Jannar, 1992, li biha l-atti tal-kawża intbagħtu lura lil din il-Qorti biex tkompli tittratta l-kawża u biex tiddečidi skond il-liġi;

Rat l-atti l-oħra tal-kawża;

Ittrattat;

Ikkunsidrat:

Illi l-attur *nomine* qed jibbaža t-talba tieghu fuq żewġ partiti. L-ewwel waħda hija ghas-somma ta' sebat elef lira (Lm7,000) li fuq il-kuntratt tas-7 ta' Novembru, 1985, fl-atti tan-Nutar Dottor Maurice Gambin, gie ddikjarat li s-somma kienet *gà thallset mentri fil-fatt ma kinitx. It-tieni partita* firrigwarda s-somma ta' sitt elef lira (Lm6,000) dovuta bhala prezz ta' appalt ta' xoghlijiet indipendenti mill-prezz tal-bejgh ta' l-immobbli, li tirriżulta mill-klawsola numru 2 ta' l-iskrittura a fol. 20 li tinqara hekk:

"Besides the price of Lm22,000 therein agreed upon there is another consideration of Lm6,000 not shown in the said convenium, for works carried out at the above flat and completed to satisfaction";

L-ahhar 12-il kelma, issottolineati mill-Qorti jirriżulta li nkitbu mill-konvenut *di proprio pugno*;

Ikkunsidrat:

Jirriżulta sodisfaċentement ippruvat ghar-rigward ta' l-ewwel partita fuq imsemmija li s-somma ta' Lm7,000 ma thallsitx mill-konvenut u li d-dikjarazzjoni fuq il-kuntratt saret fl-interess tal-konvenut innifsu, jigifieri, gie ddikjarat li l-konvenut hallas din is-somma sabiex ikun jista' jottjeni l-mutwu nil-Lohombus Corporation. Filwaqt li huwa riprovevoli li f'atti pubbliċi jsiru dikjarazzjonijiet mill-komparenti li huma jafu li huma nveritieri, dan mhux neċessarjament ifisser li l-*causa* tkun lleċita. Kien jinkombi lill-konvenut li jissostanzja l-eċċezzjoni tiegħu ta' l-illeċità tal-*causa*, iżda dan ma għamlux, u għalhekk,

din is-somma tirriżulta li għadha dovuta, nonostante dak li ntqal fuq il-kuntratt;

Illi, għar-rigward tat-tieni partita, dik dwar is-sitt elef lira (Lm6,000) ix-xhieda tal-konvenut, dwar iċ-ċirkostanzi li hu jallega li fihom saret il-klawsola bl-iskrittura u firma tiegħu stess, hija għal kollox inverosimili u mhux kredibbli. Il-Qorti hija sodisfatta li l-konvenut ta l-kunsens tiegħu liberament għall-klawsola *de qua* u l-kunsens tiegħu ma kienx karpit b'xi ingann. Anke għar-rigward ta' din il-klawsola l-konvenut ma rnexxilux jipprova li s-somma mhix dovuta jew li l-*causa* hija illeċita. Il-bejgħ bejn il-kontendenti ma jeskludix li jista' jkun hemm ukoll bejniethom kuntratt ta' appalt ta' xogħlijiet;

Għal dawn il-motivi, tiddeċidi billi tirrespingi bhala nfondati l-eċċezzjonijiet tal-konvenut u tilqa' t-talbiet attriċi”;

L-appellant jissottometti li l-Ewwel Qorti nrorat għal kollox l-eċċezzjonijiet validi u ta' ordni pubbliku ssollewati minnu u anke ma aċċettatx il-versjoni tal-fatti minnu mogħtija. Hu jsostni illi l-kuntratt kien ivvizzjat b'żewġ dikjarazzjonijiet foloz - wahda dwar il-prezz reali li suppost kien għe miftiehem bejn il-partijiet u dana skond kif kien iddikjara l-istess attur, u l-oħra dwar il-modalità ta' hlas għaliex għe ddikjarat li kien diġà thallas ammont li ma kienx fil-fatt thallas. Dan jirrendi l-kuntratt wiehed simulat jekk wiehed jaċċetta l-versjoni ta' l-attur u speċjalment jekk il-prezz kien verament Lm28,000 kif jgħid l-attur. Isostni l-appellant li f'dan il-każ “bis-sottovalutazzjoni tal-prezz għe ddefrawdat il-fisku għaliex id-dritt tal-boll kien ikun għola minn dak imhallas u allura jiġi li l-attur ma jistax jesegwixxi obligazzjonijiet tinti b'kawża illeċità u kontra l-ordni pubbliku”. L-appellant inoltre jissottometti illi invece jekk il-prezz veru kien dak li deher fuq il-kuntratt, att pubbliku għandu jipprevalixxi fuq kull skrittura

privata u hemm x'hemm pattwit fl-iskrittura sekondarja tas-6 ta' Awissu, 1985, dan kellu jéedi ghal dak li kien hemm pattwit fil-kuntratt pubbliku tas-7 ta' Novembru, 1985;

Ghandu qabel xejn jinghad li hu ovvju li l-appellant f'tentattiv biex jipprova jehles mill-obbligazzjonijiet kontrattwali tieghu li hu kien liberament assuma qed jittanta juza l-karta regina ta' l-illegittimità tal-kawża tal-kuntratt li bis-sahha tieghu hu akkwista l-immobbli u li fir-rigward tieghu l-attur qed jirreklama l-bilané lilu allegatament dovut. L-appellant mhux qed jeçcepixxi n-nullità tal-kuntratt minhabba kawża illeçità. Mhux qed jippretendi li l-kuntratt ghandu jiġi rexiss jew li ma ghandu l-ebda effett fil-ligi. Hu ghall-kuntrarju qed jippretendi li jibqa' f'kuġl każ iżomm l-immobbli li hu akkwista bil-kuntratt minnu mpunjat. Qed jeçcepixxi però li l-attur ma ghandu l-ebda dritt li jesigi l-pagament tal-bilané lilu dovut skond din l-obbligazzjoni tal-hlas. Obbligazzjoni li hu ma jidhirx li qed jikkontesta u li tirriżulta minn skrittura li hi konnessa ma' l-esekuzzjoni tal-kuntratt, li skond l-istess appellant, hu affett minn illeçità cara imma li ma kellu jkollu ebda forza u esekuzzjoni minn ebda qorti tal-gustizzja. Kuntratt u skrittura li però l-appellant ma jichadx li kien komparteçipi u konsensjenti fihom. Indubbjament allura l-appellant kien a konoxxenza ta' l-allegati rregolaritajiet li hu jaddebita lil dawn il-kontrattazzjonijiet. Ghandu qabel xejn japplika allura l-prinçipju li hadd ma ghandu jithalla jiehu vantaġġ mit-turpitudini tieghu stess;

Dan anke jekk jiġi aċċettat, ghalissa ghall-grazzja ta' l-argument, illi t-tezi ta' l-appellant hi dik korretta u allura tippresupponi bhala fatt illi z-żewġ kontraenti kienu konxji ta' l-allegata illeçità li l-appellant qiegħed issa b'din il-kawża jadduçi. Għe ritenut fil-kawża **Giovanni Scicluna vs Filippo Abela**, deçiza minn din il-Qorti (Vol. XXXII.I.174) illi:

“Imbagħad l-artikolu 697 ta’ l-istess liġi jgħid ukoll li jekk il-kawża tkun illeċita għaż-żewġ partijiet hadd minnhom ma jkun jista’ jirrepeti dak li ta lil haddiehor u dan in forza tal-prinċipju ġuridiku li kien aċċettat fid-dritt Ruman *nemo in foro auditur turpitudinem suam allegari*; u ċertament tkun *turpidudinem* meta wiehed ikun għamel haġa pprojbita mil-liġi fl-interess pubbliku anzi li l-liġi televa l-esekuzzjoni ta’ dik il-haġa għar-reat b’sanzjoni punittiva”;

Prinċipju dan li gie ukoll ribadit f’kawżi oħra ta’ dawn il-Qrati fosthom il-kawża **Sacerdot Dun Vincenzo Borg vs Giuseppe Caruana et** (Vol. XXIX.II.632) li fiha gie kkunsidrat il-fatt illi l-attur kien qiegħed jipproċedi għall-esekuzzjoni ta’ obligazzjoni li kienet ibbażata fuq kawża illeċita imma li fiha hu ukoll kien komparteċipi. Il-Qorti irriteriet illi:

“Non potrebbe aprirsi l’statuario della giustizia per coloro che si hanno ammesso la giustizia medesima sotto i piedi”;

Dan qed jingħad biex jiġi enfasizzat illi d-disposizzjonijiet ta’ l-artikolu 987 u 991 tal-Kodiċi Ċivili mhumiex intizi biex jagħtu xi drittijiet jew vantaġġ lil min ikun konxjament u deliberatament ikkontratta obligazzjoni b’*causa* illeċita jew kontra l-ordni pubbliku imma kienu biss intiza bhala deterrent kontra l-esekuzzjoni ta’ tali obligazzjonijiet. Dana billi temaskolahom u tirrendihom bla ebda effett:

“Hija bla ebda effett kwalunkwe obligazzjoni magħmula b’kawża illeċita u l-kawża hija lleċita meta hija pprojbita mil-liġi jew kuntrarja għal għemil xieraq jew għall-ordni pubbliku u l-konvenzjoni hija kontra l-ordni pubbliku meta hija kontra l-interess generali” (Vol. XLI.I.694 u 694);

Hu pertinenti f'dan l-istadju li jiġi ssottolineat illi mhux kull dikjarazzjoni skorretta jew inveritiera, anke jekk volontarja u ntiza biex b'xi mod tqarraq fi skrittura li tihloq obligazzjonijiet, tirrendi dik l-iskrittura b'kawża lleċita u allura tirrendiha nulla u bla effett fil-liġi. Hi l-obbligazzjoni nfisha li trid tkun illeċita, ipprojbata mil-liġi, kuntrarja għal għemil xieraq jew għall-ordni pubbliku. Il-fatt biss li għal raġunijiet taġġhom il-kontraenti jagħmlu konxjament fil-kuntratt dikjarazzjonijiet li ma jkunux veritieri għal skop ta' vantaġġ imma li ma jolqtux il-kawża ta' l-obbligazzjoni nfisha ma jirrendux lil dik l-obbligazzjoni bla ebda effett;

Issa t-talba attriċi li tirrigwarda l-pagament ta' Lm7,000 li fil-kuntratt ġie ddikjarat li diġà kienet tħallset mentri fil-fatt skond l-iskrittura li fuqha l-azzjoni hi bbażata dan ma kienx minnu, tinkwadra ruhha proprju f'din l-ipotesi. Jekk jiġi aċċettat li l-fatti kienu skond kif dikjarati mill-attur *nomine* u fil-verità ma tantx jidher li hemm kontestazzjoni dwar dan, ma tista' tqum l-ebda kwistjoni dwar l-illegittimità ta' l-obbligazzjoni kif tirriżulta mill-iskrittura għaliex din tirrispekkja l-verità. Lanqas tqum l-ebda kwistjoni ta' illegittimità jew ta' kawża kontra l-ordni pubbliku minhabba t-tentattiv ta' evażjoni fiskali. Dan għaliex jirriżulta illi l-prezz iddikjarat bħala l-valur tal-fond trasferit fuq il-kuntratt kien dak ta' Lm22,000 li kien żgur jikkomprendi l-ammont ta' Lm7,000 li fuq il-kuntratt ġie ddikjarat li ġie mħallas, imma li fil-verità, skond l-iskrittura kontestwalment iffirmata, ma kienx attwalment tħallas. Dikjarazzjoni li saret fl-interess esklussiv ta' l-istess appellant u li bl-ebda mod ma tirrendi kuntratt wiehed simulat. Dan għaliex fil-fatt, il-kuntratt korrettement jesprimi l-volontà kontrattwali tal-kontraenti li kienet dik ta' trasferiment b'titolu ta' komprovenditá bil-valur miftiehem bejn il-kontendenti. Lanqas hu korrett li jingħad illi jekk f'att pubbliku tkun saret dikjarazzjoni nveritiera u li tkun "nekk" għet ipprojbata (anke billi dwareha ma jkun hemm l-ebda kontestazzjoni) ma jfissirx li tali dikjarazzjoni falza kellha

tipprevali fuq dikjarazzjoni obra vera li tikkontradiċiha u li tkun volontarjament saret bejn l-istess kontraenti kontestwalment jew f'xi zmien iehor;

Fir-rigward ta' din il-partita allura din il-Qorti taqbel mal-konsiderazzjoni ta' l-Ewwel Qorti illi l-konvenut ma rnexxilux jissostanzja l-eċċezzjoni tieghu ta' illeċità tal-kawża u konsegwentement din is-somma tirriżulta li ghadha dovuta nonostante dak li ntqal fuq il-kuntratt;

Jibqa' x'jigi kkunsidrat it-talba ta' l-attur *nomine* fir-rigward ta' ammont iehor ta' Lm6,000 li l-partijiet iddikjaraw fl-iskrittura bazi ta' din l-azzjoni li kienu dovuti *for works carried out at the above flat and completed to satisfaction*. L-appellant qed jallega li dan l-ammont kien jirrappreżenta parti mill-prezz ta' l-immobbli trasferit bil-kuntratt u dan l-ammont ma kienx deher fuq il-kuntratt imma gie mohbi taht forma ta' appalt ta' xoghol li kellu jsir fl-istess appartement biex jigi defrawdāt il-*fisco* u jigi evitat il-*htas* tal-boll. Issa, hu veru illi fejn tirriżulta kawża illeċità jew kontra ordni pubbliku jew kuntrarja ghal ghemil xieraq, in-nullità ta' obligazzjoni tista' tigi ssollewata mill-Qorti *ex officio*. Però hu naturali illi qabel ma dan jista' jsir il-Qorti trid tkun verament sodisfatta illi tali kienet il-kawża ta' l-obbligazzjoni taht eżami. L-Ewwel Qorti waslet ghall-konkluzjoni illi anke f'dan ir-rigwarad il-konvenut mhux biss ma rnexxilux jipprova li s-somma ma kinitx dovuta minnu imma lanqas li l-kawża ghal dan l-ammont, ma kienet illeċita;

Hu rilevanti ghal din il-Qorti kif kien ukoll ghall-Ewwel Qorti illi l-kawżali dedotta ghall-pagament ta' dan l-ammont u espressa fil-kliem *for works carried out at the above flat and completed* inkitbu mill-konvenut appellant *di proprio pugno*. Diffiċilment allura jista' illum jiċhad dak li hu stess kiteb u

ċertament l-iskrittura għandha piż determinanti sakemm ma tkunx newtralizzata minn provi skjaċċanti, univoċi u konklussivi. Tali provi anke fil-kuntest tal-kontestazzjoni ta' l-attur *nomine* ma tirriżultax. F'dan ir-rigward, din il-Qorti ta' reviżjoni ma jidhrilhiex li għandha tiddisturba l-apprezzament tal-prova li għamlet l-Ewwel Qorti u l-konklużjoni li waslet għaliha;

Ghandu jinghad illi l-fatti ta' din il-kawża huma għal kollox differenti minn dawk tal-kawża fl-ismijiet **Perit Raymond Vassallo vs Anthony Cuschieri**, deċiża mill-Prim'Awla fit-18 ta' Mejju, 1993, u li għaliha l-appellant għamel pjena referenza u fiha u minnha jsib sostenn. F'dik il-kawża, li għadha *sub iudice* quddiem din il-Qorti diversament komposta u li l-meritu tagħha jibqa' allura mpreġudikat, il-Qorti kienet qed tiġi mitluba biex tikkundanna lill-konvenut biex jersaq għall-pubblikazzjoni tal-kuntratt ta' trasferiment ta' mmobbli bi prezz li kien dikjaratament mhux konformi mal-valur reali kif aċċettat mill-kontendenti;

Din il-Qorti rriteniet illi l-obbligazzjoni nfisha kienet affetta minn illeċità kontra l-ordni pubbliku għaliex kieku aċċettat it-talba attriċi kienet qed tkun tissanzjona aġir kontra l-ordni ppubbliku kif indubbjament hi l-evażjoni tat-taxxa billi hi stess tordna li jiġi esegwit kuntratt li tkun ikkonstatat li kien ser ikollu kawża illeċità. Hu ċar li dan il-każ hu *toto coelo* differenti. Din il-Qorti hi allura sodisfatta bħall-Ewwel Qorti illi l-ammonti bilanċjali li l-attur *nomine* qed jippretendi minghand il-konvenut appellant b'din l-azzjoni għadhom fil-fatt dovuti;

Għal dawn il-motivi, l-appell qed jiġi miċhud u s-sentenza appellata kkonfermata bl-ispejjeż taż-żewġ istanzi kontra l-appellant.